

---

Krishnastutih

కృష్ణస్తుతిః

Document Information



---

Text title : Krishnastutih 2

File name : kRRiShNastutiH2vAdirAja.itx

Category : vishhnu, vAdirAja, vishnu, stuti, krishna

Location : doc\_vishhnu

Author : vAdirAjayati

Proofread by : Jayalakshmi Jayaraman, Revathy R.

Latest update : May 26, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 26, 2024

*sanskritdocuments.org*

---



కృష్ణస్తుతి:



హితం న జానామ్యహితం న జానే నాకర్తుమీశో నచ కర్తుమీశః ।  
యథా నటాన్నాటకదారుయస్త్రం తథా హరేః ప్రేరణయైవ వర్తే ॥ ౧॥

యదభూత్తద్ధరేర్యచ్చ నాభూత్తచ్చ హరేః పరాత్ ।  
జీవో విష్ణిగృహీతోఽస్మాత్కిం భవేత్కిం చ నో భవేత్ ॥ ౨॥

కర్మణో యది తత్కర్మ స్వానిష్ఠం కురుతే కుతః ।  
అనాద్యనిష్ఠకర్మాణి కరోత్యన్యవశో ద్రువమ్ ॥ ౩॥

నిత్యో జీవోఽస్వతస్త్రశ్చేదనిత్యం కర్మ జన్మని ।  
స్థితౌ లయే పరాపేక్షమన్యాధీనం కథం న తత్ ॥ ౪॥

యత ఇత్యేకవచనాదేకో దాధార చేత్యలమ్ ।  
స్పష్టశ్రుతేర్షు కర్మాణి కర్మద్వారా న చేతనాః ॥ ౫॥

అనన్తాః సర్వజగతాం కర్తారో లాఘవాదపి ।  
లోకేఽదృష్టద్వారకర్తుమాత్రాత్కాపి క్రియాజనేః ॥ ౬॥

కృతిపూర్వకకర్తైవ కర్తాఽన్యస్తూపచారతః ।  
అన్యథా కన్యకాయాః స్యాద్భర్తాఽపి పితృవత్పితా ॥ ౭॥

అతో నాముఖ్యకర్తైవ మహాకార్యమిదం భవేత్ ।  
కిం స్త్రీపుంసోర్వినాఽపి స్యాత్పుత్రః పుత్రేష్టిమాత్రతః ॥ ౮॥

న చేదుపాదానమపి తద్వత్స్వాదౌపచారికమ్ ।  
దృష్టానుసారతస్తచ్చేత్కర్తాఽపి స్యాత్తథైవ హి ॥ ౯॥

అదృష్టమపి బీజాద్యం కల్ప్యం ఫలబలాద్యథా ।  
తథాఽదృష్టోఽపి కర్తాఽన్య కల్ప్యః కోఽప్యరుశక్తిమాన్ ॥ ౧౦॥

న చ కాలాదికం తస్య ప్రేరకం జడవస్తునః ।  
స్వతః ప్రవృత్త్యయోగేన ప్రేర్యత్వాత్కర్తృతోఽన్యతః ॥ ౧౧॥

నాపి తత్ప్రేరకో బ్రహ్మ నేశో నేన్ద్రోఽపరే కుతః ।  
 అఙ్ఘయర్చనేన తత్తీర్థజప్త్యా తద్దత్తభూత్వతః ॥ ౧౨ ॥  
 కిఞ్చ సృజ్యం వశే స్రష్టుర్వార్యం హర్తుర్వశే పరమ్ ।  
 పాతుర్వశే స్థితం సర్వమతో విష్ణోర్వశేఽఖిలమ్ ॥ ౧౩ ॥  
 న పితాఽధిపతిర్పూనాఽత న హర్తా యామకోఽపి వా । ??  
 కిన్తు రక్షక ఏవాతో విష్ణురేవ జగత్పతిః ॥ ౧౪ ॥  
 దశదికృతిభావేన దేవా బ్రహ్మేశపూర్వకాః ।  
 ఖణ్ణాధిపతయో విష్ణుస్తదభావాజ్జగత్పతిః ॥ ౧౫ ॥  
 ఆస్య దేవస్యేతి వేదే యథా విష్ణోర్వశే హరః ।  
 స్పష్టం శ్రుతస్తథా వేదే న క్వాపిశవశే హరిః ॥ ౧౬ ॥  
 శ్రౌతో లబ్ధపదః సోమో నేశో వేదవిదాం మతే ।  
 విశ్వాధికత్వగీః సావకాశేన్ద్రాదిశ్రుతావివ ॥ ౧౭ ॥  
 సోఽరోదీదితి వేదే హి రోదనాద్రుద్రతోదితా ।  
 న తే మహిత్వమితి తు విష్ణోరసమతోదితా ॥ ౧౮ ॥  
 యా హ్యుచ్చేషణభాగో వై రుద్ర ఇత్యాహ వేదవాక్ ।  
 జషేథాం యజ్ఞమిత్యాద్యా సా విష్ణుం వక్త్యతస్స రాట్ ॥ ౧౯ ॥  
 ప్రలయే వటపత్రేఽపు శేతే నారాయణః కిల ।  
 తదా క్వాన్యే సురాస్తస్మాత్సర్వేశో విష్ణురేవ హి ॥ ౨౦ ॥  
 కిఞ్చ గీతోపనిశది సర్వం ద్విపురుషాఖ్యయా ।  
 సఙ్ఘహీతం హరిస్త్యేకః పురుషోత్తమ ఈరితః ॥ ౨౧ ॥  
 రామః ప్రభూరామభృత్యా దేవాః సర్వేఽపి వానరాః ।  
 కృష్ణః ప్రభుః కృష్ణభృత్యా దేవా ధర్మాత్మజాదయః ॥ ౨౨ ॥  
 అర్హత్తమో హ్యగ్రపూజామర్హత్యన్యో న సంసది ।  
 యథేవేహ తథాఽముత్ర తద్విష్ణురఖిలప్రభుః ॥ ౨౩ ॥  
 తస్మాత్సర్వేశ్వరో విష్ణుః సర్వం సర్వత్ర సర్వదా ।  
 ప్రవర్తయతి సర్వత్ర సర్వశక్తిః సనాతనః ॥ ౨౪ ॥  
 యద్భూతం భూతమేతస్మాద్భవచ్చ భవతి ప్రభోః ।  
 భావ్యం భవిష్యతీహ్యస్య కృపయా నాన్యతః క్వచిత్ ॥ ౨౫ ॥

అతః సర్వేష్టలాభాయ సర్వానిష్ఠనివృత్తయే ।  
తమర్చ్యమర్చయ స్తుత్యం స్తుహి నమ్యం నమాచ్యుతమ్ ॥ ౨౬ ॥  
వాదిరాజయతిప్రోక్తమేవం కృష్ణస్తవం నవమ్ ।  
పఠన్ సర్వేష్టమాప్నోతి సర్వానిష్ఠనివృత్తిమాన్ ॥ ౨౭ ॥  
ఇతి శ్రీమద్వాదిరాజపూజ్యచరణవిరచితా శ్రీకృష్ణస్తుతిః సమూహా ।  
భారతీరమణముఖ్యప్రాణాన్తర్గత శ్రీకృష్ణార్పణమస్తు ।

Proofread by Jayalakshmi Jayaraman

---

*Krishnastutih*

pdf was typeset on May 26, 2024

Please send corrections to [sanskrit@cheerful.com](mailto:sanskrit@cheerful.com)

